



# Punjab Government Gazette

*Published by Authority*

No. 30]

CHANDIGARH, FRIDAY, JULY 25, 2025 (SRAVANA 3, 1947 SAKA)

## PART I

Punjab Government Notifications and Orders

ਰਾਜ ਚੋਣ ਕਮਿਸ਼ਨ, ਪੰਜਾਬ

STATE ELECTION COMMISSION, PUNJAB

✉: [secpb@punjab.gov.in](mailto:secpb@punjab.gov.in)  
🌐 <https://sec.punjab.gov.in>

ਐਸ.ਸੀ.ਓ: 49, ਸੈਕਟਰ 17-ਈ, ਚੰਡੀਗੜ੍ਹ, 160017  
☎: 0172- 2771226, 2710162

### NOTIFICATION

The 16<sup>th</sup> July, 2025

**No. SEC/SAP/ET/2025/475.**-In pursuance of the provisions of Section 93 of the Punjab State Election Commission Act, 1994, the State Election Commission hereby notifies the order of the Election Tribunal for general information.

**ਬਾ—ਅਦਾਲਤ ਅਮਰੀਕ ਸਿੰਘ ਸਿੱਧੂ, ਪੀ.ਸੀ.ਐਸ., ਉਪ ਮੰਡਲ ਮੈਜਿਸਟਰੇਟ—ਕਮ—ਚੇਣ**  
**ਟ੍ਰਿਬਿਊਨਲ, ਸ੍ਰੀ ਚਮਕੌਰ ਸਾਹਿਬ।**

ਮਿਸਲ ਨੰ: : 01/ਚੇਣ ਪਟੀਸ਼ਨ (ਸਰਪੰਚੀ)

ਮਿਤੀ ਰਜੂਆ : 12.11.2024

ਫੈਸਲਾ ਮਿਤੀ : 03.07.2025

ਨਾਮ ਪਿੰਡ : ਪਥਰੇੜੀ ਜੱਟਾਂ

ਤਹਿਸੀਲ : ਸ੍ਰੀ ਚਮਕੌਰ ਸਾਹਿਬ

ਜਿਲਾ : ਰੂਪਨਗਰ।

ਧਿਰਾਂ ਦਾ ਨਾਮ

ਗੁਰਪ੍ਰੀਤ ਸਿੰਘ ਪੁੱਤਰ ਹਰਭਜਨ ਸਿੰਘ ਵਾਸੀ ਪਿੰਡ ਪਥਰੇੜੀ ਜੱਟਾਂ ਤਹਿਸੀਲ ਸ੍ਰੀ ਚਮਕੌਰ ਸਾਹਿਬ ਜਿਲ੍ਹਾ ਰੂਪਨਗਰ।

ਪਟੀਸ਼ਨਰ.....

ਬਨਾਮ

1— ਕੇਵਲ ਸਿੰਘ ਪੁੱਤਰ ਸੁਖਪਾਲ ਸਿੰਘ ਵਾਸੀ ਪਿੰਡ ਪਥਰੇੜੀ ਜੱਟਾਂ ਤਹਿਸੀਲ ਸ੍ਰੀ ਚਮਕੌਰ ਸਾਹਿਬ ਜਿਲ੍ਹਾ ਰੂਪਨਗਰ।

2— ਸ੍ਰੀ ਅਮਿਤ ਸ਼ਰਮਾ ਪ੍ਰੀਜਾਈਡਿੰਗ ਅਫਸਰ ਪਿੰਡ ਪਥਰੇੜੀ ਜੱਟਾਂ ਤਹਿਸੀਲ ਸ੍ਰੀ ਚਮਕੌਰ ਸਾਹਿਬ ਜਿਲ੍ਹਾ ਰੂਪਨਗਰ।

3— ਸ੍ਰੀ ਰਮੇਸ਼ ਕੁਮਾਰ ਰਿਟਰਨਿੰਗ ਅਫਸਰ ਪਿੰਡ ਪਥਰੇੜੀ ਜੱਟਾਂ ਤਹਿਸੀਲ ਸ੍ਰੀ ਚਮਕੌਰ ਸਾਹਿਬ ਜਿਲ੍ਹਾ ਰੂਪਨਗਰ।

ਉਤਰਵਾਦੀਆਂ.....

ਚੇਣ ਪਟੀਸ਼ਨ ਅਧੀਨ ਪੰਜਾਬ ਰਾਜ ਚੇਣ ਕਮਿਸ਼ਨ ਐਕਟ, 1994 ਅਧੀਨ ਕੇਵਲ ਸਿੰਘ ਪੁੱਤਰ ਸੁਖਪਾਲ ਸਿੰਘ ਪਿੰਡ ਪਥਰੇੜੀ ਜੱਟਾਂ ਤਹਿਸੀਲ ਸ੍ਰੀ ਚਮਕੌਰ ਸਾਹਿਬ ਜਿਲ੍ਹਾ ਰੂਪਨਗਰ ਦੀ ਸਰਪੰਚ ਵੱਜੋਂ ਚੇਣ ਨੂੰ ਗੈਰ ਕਾਨੂੰਨੀ ਘੋਸ਼ਿਤ ਕਰਕੇ ਰੱਦ ਕੀਤਾ ਜਾਵੇ ਅਤੇ ਪਟੀਸ਼ਨਰ ਨੂੰ ਸਰਪੰਚੀ ਲਈ ਪਈਆਂ ਵੋਟਾਂ ਦੀ ਗਿਣਤੀ ਦੁਬਾਰਾ ਕਰਕੇ ਅਤੇ ਰੱਦ ਹੋਈਆਂ ਵੋਟਾਂ ਦੀ ਦੁਬਾਰਾ ਤੋਂ ਘੋਖ ਕਰਕੇ ਪਟੀਸ਼ਨਰ ਨੂੰ ਪਿੰਡ ਪਥਰੇੜੀ ਜੱਟਾਂ, ਬਲਾਕ ਰੂਪਨਗਰ ਤਹਿਸੀਲ ਸ੍ਰੀ ਚਮਕੌਰ ਸਾਹਿਬ ਜਿਲ੍ਹਾ ਰੂਪਨਗਰ ਦਾ ਜੇਤੂ ਸਰਪੰਚ ਘੋਸ਼ਿਤ ਕਰਨ ਸਬੰਧੀ।

## ਹੁਕਮ

ਇਸ ਕੇਸ ਦੇ ਸੰਖੇਪ ਹਾਲਾਤ ਇਸ ਪ੍ਰਕਾਰ ਹਨ ਕਿ ਇਹ ਚੋਣ ਪਟੀਸ਼ਨ ਗੁਰਪ੍ਰੀਤ ਸਿੰਘ ਪੁੱਤਰ ਹਰਭਜਨ ਸਿੰਘ ਵਾਸੀ ਪਿੰਡ ਪਥਰੇਤੀ ਜੱਟਾਂ ਤਹਿਸੀਲ ਸ੍ਰੀ ਚਮਕੌਰ ਸਾਹਿਬ ਜ਼ਿਲ੍ਹਾ ਰੂਪਨਗਰ ਨੇ ਆਪਣੇ ਕੈਸਲ ਸ੍ਰੀ ਦੀਪਇੰਦਰ ਸਿੰਘ ਰਾਹੀਂ ਪੰਜਾਬ ਰਾਜ ਚੋਣ ਕਮਿਸ਼ਨ ਐਕਟ 1994 ਤਹਿਤ ਦਾਇਰ ਕੀਤੀ ਗਈ ਹੈ। ਜਿਸ ਵਿੱਚ ਪਟੀਸ਼ਨਰ ਨੇ ਉ.ਨੰ:1 ਕੇਵਲ ਸਿੰਘ ਪੁੱਤਰ ਸੁਖਪਾਲ ਸਿੰਘ ਦੀ ਸਰਪੰਚ ਵਜੋਂ ਚੋਣ ਨੂੰ ਗੈਰ-ਕਾਨੂੰਨੀ ਅਤੇ ਰੱਦ ਕਰਕੇ, ਪਟੀਸ਼ਨ ਮੰਨਜ਼ੂਰ ਕਰਕੇ ਉਸਨੂੰ ਉਤਰਵਾਦੀ ਨੰ: 1 ਦੀ ਥਾਂ ਤੇ ਗ੍ਰਾਮ ਪੰਚਾਇਤ ਪਿੰਡ ਪਥਰੇਤੀ ਜੱਟਾਂ ਦਾ ਜੇਤੂ ਸਰਪੰਚ ਘੋਸ਼ਿਤ ਕਰਨ ਲਈ ਬੇਨਤੀ ਕੀਤੀ ਗਈ। ਕੇਸ ਦੇ ਮੁੱਦੇ ਪਟੀਸ਼ਨ ਵਿਚ ਦਰਸਾਏ ਗਏ ਹਨ, ਜਿਨ੍ਹਾਂ ਨੂੰ ਦੁਹਰਾਓ ਤੋਂ ਬਚਣ ਲਈ ਇਸ ਹੁਕਮ ਵਿਚ ਦਰਸਾਇਆ ਨਹੀਂ ਜਾ ਰਿਹਾ ਹੈ।

ਇਸ ਅਦਾਲਤ ਵਿੱਚ ਕੇਸ ਪ੍ਰਾਪਤ ਹੋਣ ਉਪਰੰਤ ਪਟੀਸ਼ਨਰ ਗੁਰਪ੍ਰੀਤ ਸਿੰਘ ਪੁੱਤਰ ਹਰਭਜਨ ਸਿੰਘ ਮਏ ਕੈਸਲ ਸ੍ਰੀ ਦੀਪਇੰਦਰ ਸਿੰਘ ਅਤੇ ਉੱਤਰਵਾਦੀ ਨੰ:1 ਸ੍ਰੀ ਕੇਵਲ ਸਿੰਘ ਪੁੱਤਰ ਸੁਖਪਾਲ ਸਿੰਘ ਮਏ ਕੈਸਲ ਸ੍ਰੀ ਅਮਨ ਕੁਮਾਰ ਹਾਜ਼ਰ ਅਦਾਲਤ ਆਏ। ਉੱਤਰਵਾਦੀ ਨੰ:2 ਤੇ 3 ਨੂੰ ਲਿਖਤੀ ਨੋਟਿਸ ਜਾਰੀ ਕਰਕੇ ਤਲਬ ਕੀਤਾ ਗਿਆ ਜੋ ਹਾਜ਼ਰ ਅਦਾਲਤ ਆਏ। ਕੇਸ ਦੀ ਸੁਣਵਾਈ ਦੌਰਾਨ ਉਤਰਵਾਦੀ ਸ੍ਰੀ ਕੇਵਲ ਸਿੰਘ ਵਲੋਂ ਪਟੀਸ਼ਨ ਦਾ ਜਵਾਬ ਪੇਸ਼ ਕੀਤਾ ਗਿਆ। ਉਤਰਵਾਦੀ ਨੰ: 2 ਅਤੇ 3 ਵੱਲੋਂ ਹਾਜ਼ਰ ਅਦਾਲਤ ਆਕੇ ਜਵਾਬ ਪੇਸ਼ ਕੀਤਾ ਗਿਆ। ਸੁਣਵਾਈ ਦੌਰਾਨ ਪਟੀਸ਼ਨਰ ਅਤੇ ਉਤਰਵਾਦੀ ਧਿਰ ਨੂੰ ਆਪਣੇ—2 ਸਬੂਤ ਜਾਂ ਗਵਾਹ ਆਦਿ ਪੇਸ਼ ਕਰਨ ਦੀ ਹਦਾਇਤ ਕੀਤੀ ਗਈ। ਇਸ ਉਪਰੰਤ ਕੇਸ ਬਹਿਸ ਲਈ ਨਿਯਤ ਕੀਤਾ ਗਿਆ ਅਤੇ ਦੋਵੇਂ ਧਿਰਾਂ ਨੂੰ ਸੁਣਿਆ ਗਿਆ। ਦੋਵੇਂ ਹਾਜ਼ਰ ਅਦਾਲਤ ਆਈਆਂ ਧਿਰਾਂ ਅਤੇ ਧਿਰਾਂ ਦੇ ਵਕੀਲ ਸਹਿਬਾਨ ਵਲੋਂ ਆਪਣੀ—2 ਧਿਰ ਦੇ ਪੱਖ ਵਿਚ ਬਹਿਸ ਕੀਤੀ ਗਈ।

ਕੇਸ ਦੀ ਸੁਣਵਾਈ/ਬਹਿਸ ਦੌਰਾਨ ਪਟੀਸ਼ਨਰ ਗੁਰਪ੍ਰੀਤ ਸਿੰਘ ਦੇ ਕੈਸਲ ਸ੍ਰੀ ਦੀਪਇੰਦਰ ਸਿੰਘ ਵੱਲੋਂ ਕਿਹਾ ਉਸ ਵੱਲੋਂ ਪਿੰਡ ਪਥਰੇਤੀ ਜੱਟਾਂ ਬਲਾਕ ਰੂਪਨਗਰ ਤਹਿਸੀਲ ਸ੍ਰੀ ਚਮਕੌਰ ਸਾਹਿਬ ਜ਼ਿਲ੍ਹਾ ਰੂਪਨਗਰ ਤੋਂ ਬਤੌਰ ਸਰਪੰਚ ਉਮੀਦਵਾਰ ਵੱਜੋਂ ਆਪਣੀ ਨਾਮਜ਼ਦਗੀ ਦਾਖਲ ਕੀਤੀ ਗਈ। ਨਾਮਜ਼ਦਗੀ ਪੱਤਰ ਜਾਂਚ ਕਰਨ ਉਪਰੰਤ ਸਹੀ ਪਾਏ ਗਏ ਅਤੇ ਉਸਨੂੰ ਚੋਣ ਨਿਸ਼ਾਨ ਟਰੈਕਟਰ ਅਲਾਟ ਕੀਤਾ ਗਿਆ। ਇਲੈਕਸ਼ਨ ਕਮਿਸ਼ਨ ਵੱਲੋਂ ਜਾਰੀ ਨੋਟੀਫਿਕੇਸ਼ਨ ਅਨੁਸਾਰ ਵੋਟਾਂ ਮਿਤੀ 15-10-2024 ਨੂੰ ਪਈਆਂ। ਵੋਟਾਂ ਦੀ ਗਿਣਤੀ ਅਤੇ ਬਾਅਦ ਵਿਚ ਨਤੀਜਾ ਵੀ ਮਿਤੀ 15-10-2024 ਨੂੰ ਘੋਸ਼ਿਤ ਕਰ ਦਿੱਤਾ ਗਿਆ ਸੀ। ਜਦੋਂ ਕਿ ਉਤਰਵਾਦੀ ਨੂੰ ਚੋਣ ਨਿਸ਼ਾਨ ਚਿਤੀ ਬੱਲਾ ਮਿਲਿਆ। ਪਿੰਡ ਪਥਰੇਤੀ ਜੱਟਾਂ ਵਿਖੇ ਸਰਪੰਚੀ ਦੀ ਉਮੀਦਵਾਰ ਲਈ ਕੁੱਲ 705 ਵੋਟ ਪੋਲ ਹੋਈ। ਇਸ ਵਿਚੋਂ 20 ਵੋਟਾਂ ਰਿਟਰਨਿੰਗ ਅਫਸਰ ਵੱਲੋਂ ਸਾਨੂੰ ਦਿਖਾਏ ਬਿਨਾਂ ਕੈਸਲ ਕਰ ਦਿੱਤੀਆਂ ਜਿਨ੍ਹਾਂ ਵਿਚ ਜਿਆਦਾਤਰ ਉਸਦੀਆਂ ਹੀ ਸਨ। ਉਸਦੇ ਚੋਣ ਨਿਸ਼ਾਨ ਤੇ ਲੱਗੀਆਂ ਮੋਹਰਾਂ ਵੀ ਉਤਰਵਾਦੀ ਸ੍ਰੀ ਕੇਵਲ ਸਿੰਘ ਦੇ ਬੰਡਲ ਵਿਚ ਰੱਖ ਦਿੱਤੀਆਂ ਗਈ। ਇਸ ਤਰ੍ਹਾਂ ਉਸਨੂੰ 333 ਅਤੇ ਉਤਰਵਾਦੀ ਸ੍ਰੀ ਕੇਵਲ ਸਿੰਘ ਨੂੰ 352 ਵੋਟਾਂ ਦਰਸਾਉਂਦੇ ਹੋਏ ਆਪਸ ਵਿਚ ਰਲਕੇ ਉਸ ਦਾ ਗਲਤ ਨਤੀਜਾ ਘੋਸ਼ਿਤ ਕਰਕੇ ਹਾਰਿਆ ਹੋਇਆ ਵਿਖਾ ਦਿੱਤਾ। ਰਿਟਰਨਿੰਗ ਅਫਸਰ ਨੇ ਸਰਕਾਰ ਦੀਆਂ ਹਦਾਇਤਾਂ ਮੁਤਾਬਿਕ ਸਾਰੀ ਗਿਣਤੀ ਦੀ ਵੀਡੀਓ ਗ੍ਰਾਫੀ ਵੀ ਨਹੀਂ ਕੀਤੀ ਗਈ। ਵੋਟਾਂ ਦੀ ਗਿਣਤੀ ਸਮੇਂ ਵੀ ਉਸਨੂੰ ਦੂਰ ਰੱਖਿਆ ਗਿਆ। ਇਸ ਮੁਤੱਲਕ ਉਸ ਵੱਲੋਂ ਉਪ ਮੰਡਲ ਮੈਜਿਸਟਰੇਟ, ਰੂਪਨਗਰ ਨੂੰ ਮਿਤੀ 18-10-2024 ਨੂੰ ਦਰਖਾਸਤ ਵੀ ਦਿੱਤੀ ਗਈ ਸੀ। ਚੋਣ ਅਮਲੇ ਵੱਲੋਂ ਚੋਣ ਨਤੀਜਾ ਘੋਸ਼ਿਤ ਕਰਨ ਤੋਂ ਪਹਿਲਾਂ ਹੀ ਪੇਲਿੰਗ ਏਜੰਟਾਂ ਦੇ ਦਸਤਖਤ ਕਰਵਾ ਲਏ ਸਨ, ਜਦੋਂ ਕਿ ਇਹ ਦਸਤਖਤ ਨਤੀਜਾ ਘੋਸ਼ਿਤ ਕਰਨ ਤੋਂ ਬਾਅਦ ਹੁੰਦੇ ਹਨ। ਇਸ ਲਈ ਉਸਦੀ ਪਟੀਸ਼ਨ ਮੰਨਜ਼ੂਰ ਕੀਤੀ ਜਾਣੀ ਬਣਦੀ ਹੈ। ਮੰਨਜ਼ੂਰ ਕੀਤੀ ਜਾਵੇਗੀ ਅਤੇ ਉਸ ਵੱਲੋਂ ਇਨ੍ਹਾਂ ਮਿਤੀ 15-10-2024 ਨੂੰ ਪਿੰਡ ਪਥਰੇਤੀ ਜੱਟਾਂ ਵਿਖੇ ਪਈਆਂ ਵੋਟਾਂ ਸਬੰਧੀ ਜਿਲ੍ਹਾ ਖਜਾਨਾ ਦਫਤਰ, ਰੂਪਨਗਰ ਪਾਸੋਂ ਸਾਰਾ ਰਿਕਾਰਡ ਪ੍ਰਾਪਤ ਕਰਕੇ ਮੁੜ ਅਦਾਲਤ ਵਿਚ ਵੋਟਾਂ ਦੀ ਗਿਣਤੀ ਕਰਨ ਦੀ ਬੇਨਤੀ ਕੀਤੀ ਗਈ।

ਉਤਰਵਾਦੀ ਸ੍ਰੀ ਕੇਵਲ ਸਿੰਘ ਪੁੱਤਰ ਸੁਖਪਾਲ ਸਿੰਘ ਦੇ ਕੋਸਲ ਸ੍ਰੀ ਅਮਨ ਕੁਮਾਰ ਦੀ ਇਹ ਦਲੀਲ ਸੀ ਕਿ ਪਟੀਸ਼ਨਰ ਵੱਲੋਂ ਇਹ ਦਰਖਾਸਤ ਉਸਨੂੰ ਤੰਗ ਪ੍ਰੇਸ਼ਾਨ ਕਰਨ ਲਈ ਦਾਇਰ ਕੀਤੀ ਗਈ ਹੈ। ਚੋਣਾਂ ਵਿਚ ਕਿਸੇ ਵੀ ਕਿਸਮ ਦੇ ਕੋਈ ਕਾਨੂੰਨ ਦੀ ਉਲੰਘਣਾ ਨਹੀਂ ਹੋਈ, ਬਲਕਿ ਚੋਣਾਂ ਬਿਲਕੁਲ ਕਾਨੂੰਨ ਦੇ ਅਧੀਨ ਅਤੇ ਚੋਣ ਕਮਿਸ਼ਨ ਦੀਆਂ ਹਦਾਇਤਾਂ ਮੁਤਾਬਿਕ ਹੀ ਹੋਈਆਂ ਹਨ। ਰਿਟਰਨਿੰਗ ਅਫਸਰ ਨੇ ਦੋਵੇਂ ਉਮੀਦਵਾਰਾਂ ਦੇ ਸਾਹਮਣੇ ਵੋਟਾਂ ਦੀ ਗਿਣਤੀ ਕਰਵਾਈ ਸੀ ਉਸ ਸਮੇਂ ਦਰਖਾਸਕਰਤਾ ਵੱਲੋਂ ਕੋਈ ਵੀ ਇਤਰਾਜ਼ ਨਹੀਂ ਕੀਤਾ ਗਿਆ। ਵੋਟਿੰਗ ਸਮੇਂ ਵੀਡੀਓ ਗ੍ਰਾਫੀ ਕੀਤੀ ਗਈ, ਉਸ ਸਮੇਂ ਉਤਰਵਾਦੀ ਨੂੰ ਕਿਸੇ ਕਿਸਮ ਦਾ ਕੋਈ ਇਤਰਾਜ਼ ਨਹੀਂ ਸੀ। ਇਸ ਲਈ ਪਟੀਸ਼ਨਰ ਦੀ ਦਰਖਾਸਤ ਖਾਰਜ ਕਰਨੀ ਬਣਦੀ ਹੈ, ਖਾਰਜ ਕਰਨ ਦੀ ਕ੍ਰਿਪਾਲਤਾ ਕੀਤੀ ਜਾਵੇ ਜੀ।

ਇਨਸਾਫ ਦੇ ਤਰਾਜ਼ੂ ਨੂੰ ਮੁੱਖ ਰੱਖਦੇ ਹੋਏ ਮੌਜੂਦਾ ਪਟੀਸ਼ਨ ਵਿਚ ਸਰਪੰਚੀ ਦੇ ਉਮੀਦਵਾਰਾਂ ਨੂੰ ਪਈਆਂ ਅਤੇ ਰੱਦ ਹੋਈਆਂ ਵੋਟਾਂ ਦੀ ਮੁੜ ਗਿਣਤੀ ਪੜਤਾਲ ਕਰਨ ਲਈ ਇਸ ਅਦਾਲਤ ਵੱਲੋਂ ਹੁਕਮ 22-05-2025 ਜੋ ਪਿੱਠ ਅੰਕਣ ਨੰ: 506-27/ ਰੀਡਰ ਮਿਤੀ 16-06-2025 ਰਾਹੀਂ ਜਾਰੀ ਹੋਏ ਅਨੁਸਾਰ ਕਾਉਂਟਿੰਗ ਕਮੇਟੀ ਦਾ ਗਠਨ ਕੀਤਾ ਗਿਆ। ਜੋ ਨਿਮਨ ਅਨੁਸਾਰ ਹੈ:—

- 1- ਸ੍ਰੀ ਰਮਨ ਕੁਮਾਰ ਤਹਿਸੀਲਦਾਰ, ਸ੍ਰੀ ਚਮਕੌਰ ਸਾਹਿਬ।
- 2- ਸ੍ਰੀ ਅਮਿਤ ਸ਼ਰਮਾ ਪ੍ਰੀਜਾਈਡਿੰਗ ਅਫਸਰ ਪਿੰਡ ਪਥਰੇੜੀ ਜੱਟਾਂ।
- 3- ਸ੍ਰੀ ਰਮੇਸ਼ ਕੁਮਾਰ ਰਿਟਰਨਿੰਗ ਅਫਸਰ/ਚੋਣ ਅਫਸਰ ਪਿੰਡ ਪਥਰੇੜੀ ਜੱਟਾਂ
- 4- ਸ੍ਰੀ ਦਿਨੇਸ਼ ਸੈਣੀ ਸਟੇਟ ਇੰਸਟਰਕਟਰ ਆਈ.ਟੀ.ਆਈ. ਲੜਕੇ, ਰੂਪਨਗਰ।
- 5- ਸ੍ਰੀ ਸਰਬਜੀਤ ਸਿੰਘ ਮਾਸਟਰ ਟ ਰੇਨਰ ਸਰਕਾਰੀ ਮਿਡਲ ਸਕੂਲ ਬਸੀ ਗੁੱਜਰਾਂ।
- 6- ਸ੍ਰੀ ਮਨਦੀਪ ਕੁਮਾਰ ਮਾਸਟਰ ਟ੍ਰੇਨਰ ਸਕੂਲ ਆਫ ਐਮੀਨੇਸ਼ਨ (ਕੰਨਿਆ) ਸ੍ਰੀ ਚਮਕੌਰ ਸਾਹਿਬ।
- 7- ਸ੍ਰੀ ਗੁਰਜੀਤ ਸਿੰਘ ਮਾਸਟਰ ਟ੍ਰੇਨਰ ਸਰਕਾਰੀ ਸੀਨੀਅਰ ਸੈਕੰਡਰੀ ਸਕੂਲ ਮਕੜੇਨਾਂ ਕਲਾਂ।

ਇਸ ਕਮੇਟੀ ਵੱਲੋਂ ਮਿਤੀ 01-07-2025 ਨੂੰ ਸਰਪੰਚੀ ਦੇ ਉਮੀਦਵਾਰਾਂ ਪਟੀਸ਼ਨਰ ਸ੍ਰੀ ਗੁਰਪ੍ਰੀਤ ਸਿੰਘ ਅਤੇ ਉਤਰਵਾਦੀ ਸ੍ਰੀ ਕੇਵਲ ਸਿੰਘ ਦੀ ਹਾਜ਼ਰੀ ਵਿਚ ਪੋਲ ਹੋਈਆਂ ਰੱਦ ਹੋਈਆਂ ਵੋਟਾਂ ਦੀ ਰੀ-ਕਾਉਂਟਿੰਗ ਕਰਨ ਉਪਰੰਤ ਨਿਮਨ ਅਨੁਸਾਰ ਰਿਪੋਰਟ ਪੇਸ਼ ਕੀਤੀ ਗਈ:—

ਚੋਣ ਟ੍ਰਿਬਿਊਨਲ ਸ੍ਰੀ ਚਮਕੌਰ ਸਾਹਿਬ ਜਿਲ੍ਹਾ ਰੋਪੜ ਵਲੋਂ ਕੀਤੇ ਗਏ ਹੁਕਮ ਮਿਤੀ 22-05-2025 ਅਤੇ ਪਿੱਠ ਅੰਕਣ ਨੰਬਰ 506-27/ਰੀਡਰ ਮਿਤੀ 16-06-2025 ਦੀ ਪਾਲਣਾ ਵਿੱਚ ਗਰਾਮ ਪੰਚਾਇਤ ਪਥਰੇੜੀ ਜੱਟਾਂ ਦੀ ਸਰਪੰਚ ਦੀ ਚੋਣ ਸਬੰਧੀ ਮਿਤੀ 01-07-2025 ਨੂੰ ਰੀਕਾਉਂਟਿੰਗ ਦੀ ਕਾਰਵਾਈ ਕੀਤੀ ਗਈ।

ਇਸ ਸਬੰਧੀ ਸ੍ਰੀ ਰਮਨ ਕੁਮਾਰ ਤਹਿਸੀਲਦਾਰ-ਕਮ-ਡਿਊਟੀ ਮੈਜਿਸਟ੍ਰੇਟ, ਅਤੇ ਓਵਰਆਲ ਇੰਚਾਰਜ ਵਲੋਂ ਮਿਤੀ 01-07-2025 ਨੂੰ ਆਪਣੇ ਸਹਿਯੋਗੀ ਸਟਾਫ਼ ਸ੍ਰੀ ਅਮਿਤ ਸ਼ਰਮਾ ਪ੍ਰੀਜਾਈਡਿੰਗ ਅਫਸਰ ਪਿੰਡ ਪਥਰੇੜੀ ਜੱਟਾਂ ਅਤੇ ਸ੍ਰੀ ਰਮੇਸ਼ ਕੁਮਾਰ ਰਿਟਰਨਿੰਗ ਅਫਸਰ/ਚੋਣ ਅਫਸਰ ਪਿੰਡ ਪਥਰੇੜੀ ਜੱਟਾਂ ਨਾਲ ਜਿਲ੍ਹਾ ਖਜਾਨਾ ਦਫਤਰ ਰੂਪਨਗਰ ਪਾਸੋਂ ਇਹਨਾਂ ਚੋਣਾਂ

ਦੇ ਜਮ੍ਹਾਂ ਕੀਤੇ ਗਏ ਮਟੀਰੀਅਲ ਦਾ ਰਿਕਾਰਡ ਸਵੇਰੇ 10:45 ਵਜੇ ਪ੍ਰਾਪਤ ਕੀਤਾ ਗਿਆ ਅਤੇ ਇਸ ਦੀ ਵੀਡੀਓ ਗਰਾਫੀ ਕਰਵਾਈ ਗਈ। ਇਹ ਸੀਲੂ ਬੰਦ ਰਿਕਾਰਡ ਰੇਪੜ ਤੋਂ ਸ਼੍ਰੀ ਚਮਕੌਰ ਸਾਹਿਬ ਐੱਸ.ਡੀ.ਐੱਮ ਦਫਤਰ ਵਿਖੇ ਸੁਰੱਖਿਆ ਪ੍ਰਬੰਧਾਂ ਹੇਠ 11:10 ਵਜੇ ਲਿਆਂਦਾ ਗਿਆ ਅਤੇ ਐੱਸ.ਡੀ.ਐੱਮ ਦਫਤਰ ਦੀ ਅਦਾਲਤ ਵਿੱਚ ਸ਼੍ਰੀ ਗੁਰਪ੍ਰੀਤ ਸਿੰਘ ਪਟੀਸ਼ਨਕਰਤਾ/ਸਰਪੰਚ ਦੀ ਚੋਣ ਦਾ ਉਮੀਦਵਾਰ ਅਤੇ ਸ਼੍ਰੀ ਕੇਵਲ ਸਿੰਘ ਉੱਤਰਵਾਦੀ/ਸਰਪੰਚ ਦੀ ਚੋਣ ਦੇ ਉਮੀਦਵਾਰ ਦੇ ਸਾਹਮਣੇ ਇਹ ਸੀਲੂ ਬੰਦ ਟਰੰਕ ਅਤੇ ਰਿਕਾਰਡ ਖੋਲ੍ਹਿਆ ਗਿਆ ਅਤੇ ਵੀਡੀਓ ਗਰਾਫੀ ਕੀਤੀ ਗਈ। ਇਸ ਸਮੇਂ ਹਾਲ ਵਿੱਚ ਹੇਠ ਲਿਖੇ ਰੀ-ਕਾਊਟਿੰਗ ਸਟਾਫ ਅਤੇ ਸਹਿਯੋਗੀ ਸਟਾਫ ਮੌਜੂਦ ਸਨ:-

1. ਸ਼੍ਰੀ ਰਮਨ ਕੁਮਾਰ ਤਹਿਸੀਲਦਾਰ, ਸ਼੍ਰੀ ਚਮਕੌਰ ਸਾਹਿਬ।
2. ਸ਼੍ਰੀ ਅਮਿਤ ਸਰਮਾ ਪ੍ਰੀਜਾਈਡਿੰਗ ਅਫਸਰ ਪਿੰਡ ਪਥਰੇੜੀ ਜੱਟਾਂ।
3. ਸ਼੍ਰੀ ਰਮੇਸ਼ ਕੁਮਾਰ ਰਿਟਰਨਿੰਗ ਅਫਸਰ/ਚੋਣ ਅਫਸਰ ਪਿੰਡ ਪਥਰੇੜੀ ਜੱਟਾਂ।
4. ਸ਼੍ਰੀ ਦਿਨੇਸ਼ ਸੈਣੀ ਸਟੇਟ ਇੰਸਟਰਕਟਰ ਆਈ.ਟੀ.ਆਈ, ਲੜਕੇ, ਰੂਪਨਗਰ (ਸਟੇਟ ਲੈਵਲ ਮਾਸਟਰ ਟ੍ਰੇਨਰ)।
5. ਸ਼੍ਰੀ ਸਰਬਜੀਤ ਸਿੰਘ ਮਾਸਟਰ ਟ੍ਰੇਨਰ ਸਰਕਾਰੀ ਸਕੂਲ ਬਸੀ ਗੁੱਜਰਾਂ।
6. ਸ਼੍ਰੀ ਮਨਦੀਪ ਕੁਮਾਰ ਮਾਸਟਰ ਟ੍ਰੇਨਰ ਸਕੂਲ ਆਫ ਐਮੀਨੇਸ਼ਨ (ਕੰਨਿਆ) ਸ਼੍ਰੀ ਚਮਕੌਰ ਸਾਹਿਬ।
7. ਸ਼੍ਰੀ ਗੁਰਜੀਤ ਸਿੰਘ ਮਾਸਟਰ ਟ੍ਰੇਨਰ ਸਰਕਾਰੀ ਸੀਨੀਅਰ ਸੈਕੰਡਰੀ ਸਕੂਲ ਮਕੜੇਨਾਂ ਕਲਾਂ।
8. ਸ਼੍ਰੀ ਗੁਰਪ੍ਰੀਤ ਸਿੰਘ ਪੁੱਤਰ ਹਰਭਜਨ ਸਿੰਘ ਵਾਸੀ ਪਿੰਡ ਪਥਰੇੜੀ ਜੱਟਾਂ, ਤਹਿਸੀਲ ਸ਼੍ਰੀ ਚਮਕੌਰ ਸਾਹਿਬ ਜਿਲ੍ਹਾ ਰੂਪਨਗਰ-ਪਟੀਸ਼ਨਰ।
9. ਸ਼੍ਰੀ ਕੇਵਲ ਸਿੰਘ ਪੁੱਤਰ ਸ਼੍ਰੀ ਸੁਖਪਾਲ ਸਿੰਘ ਵਾਸੀ ਪਿੰਡ ਪਥਰੇੜੀ ਜੱਟਾਂ, ਤਹਿਸੀਲ ਸ਼੍ਰੀ ਚਮਕੌਰ ਸਾਹਿਬ ਜਿਲ੍ਹਾ ਰੂਪਨਗਰ-ਉੱਤਰਵਾਦੀ।

ਸੀਲੂ ਬੰਦ ਟਰੰਕ ਖੋਲ੍ਹਣ ਉਪਰੰਤ ਗਰਾਮ ਪੰਚਾਇਤ ਪਿੰਡ ਪਥਰੇੜੀ ਜੱਟਾਂ ਦੇ ਸਰਪੰਚ ਦੀ ਚੋਣ ਨਾਲ ਸਬੰਧਤ ਪੋਲ ਕੀਤੇ ਗਏ ਬੈਲਟ ਪੇਪਰਾਂ ਦਾ ਸੀਲੂ ਬੰਦ ਲਿਫਾਫਾ ਅਤੇ ਪ੍ਰੀਜਾਈਡਿੰਗ ਅਫਸਰ ਵਲੋਂ ਫਾਰਮ 9/ ਅੰਤਿਕਾ IX ਵਿੱਚ ਚੋਣਾਂ/ਕਾਊਟਿੰਗ ਵਾਲੀ ਮਿਤੀ 15-10-2024 ਨੂੰ ਤਿਆਰ ਕੀਤੇ ਗਏ ਨਤੀਜੇ ਦਾ ਸੀਲੂ ਬੰਦ ਲਿਫਾਫਾ ਦੇਵੇਂ ਧਿਰਾਂ ਦੇ ਸਾਹਮਣੇ ਰੀ-ਕਾਊਟਿੰਗ ਸਟਾਫ ਵਲੋਂ ਵੀਡੀਓ ਗਰਾਫੀ ਕਰਦੇ ਹੋਏ ਖੋਲ੍ਹਿਆ ਗਿਆ। ਪੋਲ ਕੀਤੇ ਗਏ ਬੈਲਟ ਪੇਪਰਾਂ ਨੂੰ ਬਾਹਰ ਕੱਢਣ ਉਪਰੰਤ ਉਮੀਦਵਾਰ ਅਨੁਸਾਰ ਇਹਨਾਂ ਦੀ ਗਿਣਤੀ ਸਬੰਧਤ ਉਮੀਦਵਾਰਾਂ ਦੀ ਹਾਜਰੀ ਵਿੱਚ ਕੀਤੀ ਗਈ। ਇਸ ਗਿਣਤੀ ਸਬੰਧੀ ਕਿਸੇ ਵੀ ਉਮੀਦਵਾਰ ਵਲੋਂ ਕੋਈ ਇਤਰਾਜ਼ ਨਹੀਂ ਕੀਤਾ ਗਿਆ ਅਤੇ ਆਪਣੀ ਤਸੱਲੀ ਪ੍ਰਗਟ ਕੀਤੀ ਗਈ। ਇਸ ਗਿਣਤੀ ਵਿੱਚ ਸ਼੍ਰੀ ਗੁਰਪ੍ਰੀਤ ਸਿੰਘ ਉਮੀਦਵਾਰ ਸਰਪੰਚ/ਪਟੀਸ਼ਨਕਰਤਾ ਨੂੰ ਕੁੱਲ 352 ਵੋਟਾਂ ਪ੍ਰਾਪਤ ਹੋਈਆਂ ਅਤੇ ਸ਼੍ਰੀ ਕੇਵਲ ਸਿੰਘ ਉੱਤਰਵਾਦੀ/ਮੌਜੂਦਾ ਸਰਪੰਚ /ਚੋਣ ਉਮੀਦਵਾਰ ਨੂੰ 333 ਵੋਟਾਂ ਪ੍ਰਾਪਤ ਹੋਈਆਂ ਅਤੇ 20 ਵੋਟਾਂ ਰੱਦ ਹੋਈਆਂ। ਇਸ ਅਨੁਸਾਰ ਕੁੱਲ ਪੋਲ ਹੋਈਆਂ ਵੋਟਾਂ 705 ਦੀ ਗਿਣਤੀ ਮੁਕੰਮਲ ਕੀਤੀ ਗਈ। ਗਿਣਤੀ ਮੁਕੰਮਲ ਕਰਨ ਉਪਰੰਤ ਸਬੰਧਤ ਪ੍ਰੀਜਾਈਡਿੰਗ ਅਫਸਰ ਵਲੋਂ ਦੋਨਾਂ ਉਮੀਦਵਾਰਾਂ ਅਤੇ ਸਬੰਧਤ ਸਟਾਫ ਦੇ ਸਾਹਮਣੇ ਅੰਤਿਕਾ IX ਅਤੇ ਫਾਰਮ 9 ਭਰ ਕੇ ਨਤੀਜਾ ਤਿਆਰ ਕੀਤਾ ਗਿਆ ਜਿਸ ਅਨੁਸਾਰ ਸ਼੍ਰੀ ਗੁਰਪ੍ਰੀਤ ਸਿੰਘ ਨੂੰ ਸ਼੍ਰੀ ਕੇਵਲ ਸਿੰਘ ਤੋਂ 19 ਵੋਟਾਂ ਵੱਧ ਪ੍ਰਾਪਤ ਹੋਈਆਂ।

ਪ੍ਰੀਜਾਈਡਿੰਗ ਅਫਸਰ ਵਲੋਂ ਜੋ ਨਤੀਜਾ ਮਿਤੀ 15-10-2024 ਨੂੰ ਗਰਾਮ ਪੰਚਾਇਤ ਆਮ ਚੋਣਾਂ ਦੇ ਸਮੇਂ ਪਿੰਡ ਪਥਰੇੜੀ ਜੱਟਾਂ ਦੇ ਸਰਪੰਚ ਦੀ ਚੋਣ ਦੀ ਗਿਣਤੀ ਸਬੰਧੀ ਤਿਆਰ ਕੀਤਾ ਗਿਆ ਸੀ ਉਸ ਵਿੱਚ ਸ਼੍ਰੀ ਗੁਰਪ੍ਰੀਤ ਸਿੰਘ ਨੂੰ 333 ਅਤੇ

ਸ੍ਰੀ ਕੇਵਲ ਸਿੰਘ ਨੂੰ 352 ਅਤੇ ਰੱਦ ਵੋਟਾਂ 20 ਅਤੇ ਕੁੱਲ ਵੋਟਾਂ 705 ਦਿਖਾਈਆਂ ਗਈਆਂ ਸੀ ਅਤੇ ਇਸ ਅਨੁਸਾਰ ਸ੍ਰੀ ਕੇਵਲ ਸਿੰਘ ਨੂੰ ਸਰਪੰਚ ਚੁਣਿਆ ਗਿਆ ਸੀ ਪ੍ਰੰਤੂ ਅੱਜ ਮਿਤੀ 01-07-2025 ਨੂੰ ਚੋਣ ਟ੍ਰਿਬਿਊਨਲ ਦੇ ਹੁਕਮ ਉੱਪਰ ਕੀਤੀ ਗਈ ਰੀਕਾਊਟਿੰਗ ਸਮੇਂ ਦੋਨਾਂ ਧਿਰਾਂ ਦੀ ਹਾਜਰੀ ਵਿੱਚ ਸ੍ਰੀ ਅਮਿਤ ਸ਼ਰਮਾ ਪ੍ਰੀਜਾਈਡਿੰਗ ਅਫਸਰ ਅਤੇ ਰੀ-ਕਾਊਟਿੰਗ ਸਟਾਫ ਵਲੋਂ ਜੇ ਗਿਣਤੀ ਕੀਤੀ ਗਈ ਹੈ ਉਸ ਅਨੁਸਾਰ ਗੁਰਪ੍ਰੀਤ ਸਿੰਘ ਨੂੰ 352 ਅਤੇ ਸ੍ਰੀ ਕੇਵਲ ਸਿੰਘ ਨੂੰ 333 ਵੋਟਾਂ ਪ੍ਰਾਪਤ ਹੋਈਆਂ ਹਨ 20 ਵੋਟਾਂ ਰੱਦ ਹੋਈਆਂ ਹਨ ਅਤੇ ਕੁੱਲ 705 ਵੋਟਾਂ ਪੇਲ ਹੋਈਆਂ ਹਨ। ਇਸ ਅਨੁਸਾਰ ਸ੍ਰੀ ਗੁਰਪ੍ਰੀਤ ਸਿੰਘ ਨੂੰ ਸਰਪੰਚ ਚੁਣਿਆ ਜਾਣਾ ਬਣਦਾ ਹੈ। ਜੇ ਕਿ ਪ੍ਰੀਜਾਈਡਿੰਗ ਅਫਸਰ ਵਲੋਂ ਮਿਤੀ 15-10-2024 ਨੂੰ ਆਮ ਚੋਣਾਂ ਸਮੇਂ ਜੇ ਨਤੀਜਾ ਤਿਆਰ ਕੀਤਾ ਗਿਆ ਹੈ ਉਹ ਗਲਤ ਪਾਇਆ ਗਿਆ ਹੈ। ਪ੍ਰੀਜਾਈਡਿੰਗ ਅਫਸਰ ਵਲੋਂ ਮਿਤੀ 15-10-2024 ਨੂੰ ਜੇ ਨਤੀਜਾ ਤਿਆਰ ਕੀਤਾ ਗਿਆ ਸੀ ਉਸ ਵਿੱਚ ਗੁਰਪ੍ਰੀਤ ਸਿੰਘ ਦੀਆਂ ਵੋਟਾਂ ਕੇਵਲ ਸਿੰਘ ਦੇ ਨਾਮ ਸਾਹਮਣੇ ਅਤੇ ਕੇਵਲ ਸਿੰਘ ਨੂੰ ਪ੍ਰਾਪਤ ਵੋਟਾਂ ਗੁਰਪ੍ਰੀਤ ਸਿੰਘ ਦੇ ਨਾਮ ਸਾਹਮਣੇ ਲਿਖੀਆਂ ਗਈਆਂ ਸਨ ਜਿਸ ਕਰਕੇ ਗਲਤ ਨਤੀਜਾ ਤਿਆਰ ਕੀਤਾ ਗਿਆ ਸੀ। ਗਿਣਤੀ ਮੁਕੰਮਲ ਹੋਣ ਤੇ ਰਿਕਾਰਡ ਅਤੇ ਟਰੰਕ ਸੀਲ ਕਰਕੇ ਖਜਾਨਾ ਦਫਤਰ ਰੂਪਨਗਰ ਜਮ੍ਹਾਂ ਕਰਵਾਇਆ ਗਿਆ।

ਚੋਣ ਟ੍ਰਿਬਿਊਨਲ ਦੇ ਹੁਕਮ ਅਨੁਸਾਰ ਰੀਕਾਊਟਿੰਗ ਮਿਤੀ 01-07-2025 ਨੂੰ ਕੀਤੀ ਗਈ ਗਰਾਮ ਪੰਚਾਇਤ ਪਥਰੇਡੀ ਜੱਟਾਂ ਦੀ ਸਰਪੰਚ ਦੀ ਚੋਣ ਦੀ ਰੀ-ਕਾਊਟਿੰਗ ਦੀ ਕਾਰਵਾਈ ਰਿਪੋਰਟ ਅਗਲੇ ਹੁਕਮਾਂ ਹਿੱਤ ਪੇਸ਼ ਹੈ ਜੀ।

ਸਹੀ/-

1- ਸ੍ਰੀ ਰਮਨ ਕੁਮਾਰ ਤਹਿਸੀਲਦਾਰ,  
ਸ੍ਰੀ ਚਮਕੌਰ ਸਾਹਿਬ

ਸਹੀ/-

3- ਸ੍ਰੀ ਰਮੇਸ਼ ਕੁਮਾਰ ਰਿਟਰਨਿੰਗ ਅਫਸਰ/ਚੋਣ  
ਅਫਸਰ ਪਿੰਡ ਪਥਰੇਡੀ ਜੱਟਾਂ।

ਸਹੀ/-

5- ਸ੍ਰੀ ਸਰਬਜੀਤ ਸਿੰਘ ਮਾਸਟਰ ਟ੍ਰੇਨਰ  
ਸਰਕਾਰੀ ਮਿਡਲ ਸਕੂਲ ਬਸੀ ਗੁੱਜਰਾਂ

ਸਹੀ/-

7- ਸ੍ਰੀ ਗੁਰਜੀਤ ਸਿੰਘ ਮਾਸਟਰ ਟ੍ਰੇਨਰ  
ਸਰਕਾਰੀ ਸੀਨੀਅਰ ਸੈਕੰਡਰੀ ਸਕੂਲ ਮਕੜੇਨਾਂ ਕਲਾਂ।

ਸਹੀ/-

2- ਸ੍ਰੀ ਅਮਿਤ ਸ਼ਰਮਾ ਪ੍ਰੀਜਾਈਡਿੰਗ ਅਫਸਰ  
ਪਿੰਡ ਪਥਰੇਡੀ ਜੱਟਾਂ।

ਸਹੀ/-

4- ਸ੍ਰੀ ਦਿਨੇਸ਼ ਸੈਣੀ ਸਟੇਟ ਇੰਸਟਰਕਟਰ  
ਆਈ. ਟੀ.ਆਈ. ਲੜਕੇ, ਰੂਪਨਗਰ (ਸਟੇਟ  
ਲੈਵਲ ਮਾਸਟਰ ਟ੍ਰੇਨਰ)।

ਸਹੀ/-

6- ਸ੍ਰੀ ਮਨਦੀਪ ਕੁਮਾਰ ਮਾਸਟਰ ਟ੍ਰੇਨਰ ਸਕੂਲ  
ਆਫ ਐਮੀਨੇਸ਼ਨ (ਕੰਨਿਆ) ਸ੍ਰੀ ਚਮਕੌਰ  
ਸਾਹਿਬ।

ਮਿਸਲ ਤੇ ਆਏ ਰਿਕਾਰਡ ਅਤੇ ਦੋਵੇਂ ਧਿਰਾਂ ਨੂੰ ਗੌਰ ਨਾਲ ਸੁਣਿਆ ਗਿਆ। ਇਸ ਅਦਾਲਤ ਵਲੋਂ ਮੇਜ਼ੂਦਾ ਪਟੀਸ਼ਨ ਵਿੱਚ ਸਰਪੰਚੀ ਦੇ ਉਮੀਦਵਾਰਾਂ ਨੂੰ ਪਈਆਂ ਵੋਟਾਂ ਅਤੇ ਰੱਦ ਹੋਈਆਂ ਵੋਟਾਂ ਦੀ ਮੁੜ ਗਿਣਤੀ/ਪੜਤਾਲ ਮਿਤੀ:01.07.2025 ਨੂੰ ਕਰਵਾਈ ਗਈ। ਜਿਸ ਅਨੁਸਾਰ ਪਟੀਸ਼ਨ ਸ਼੍ਰੀ ਗੁਰਪ੍ਰੀਤ ਸਿੰਘ ਨੂੰ 352 ਵੋਟਾਂ ਪੇਲ ਹੋਈਆਂ ਹਨ , ਉਤਰਵਾਦੀ ਸ਼੍ਰੀ ਕੇਵਲ ਸਿੰਘ ਨੂੰ 333 ਵੋਟਾਂ ਪੇਲ ਹੋਈਆਂ ਹਨ ਅਤੇ 20 ਵੋਟਾਂ ਕੈਸਲ ਹੋਈਆਂ ਹਨ। ਜਦੋਂ ਕਿ ਪ੍ਰੋਜਾਈਡਿੰਗ ਅਫਸਰ ਵੱਲੋਂ ਜੋ ਨਤੀਜਾ ਮਿਤੀ 15-10-2024 ਨੂੰ ਗਰਾਮ ਪੰਚਾਇਤ ਆਮ ਚੋਣਾਂ ਦੇ ਸਮੇਂ ਪਿੰਡ ਪਥਰੇੜੀ ਜੱਟਾਂ ਦੇ ਸਰਪੰਚ ਦੀ ਚੋਣ ਦੀ ਗਿਣਤੀ ਸਬੰਧੀ ਤਿਆਰ ਕੀਤਾ ਗਿਆ ਸੀ, ਉਸ ਵਿੱਚ ਸ਼੍ਰੀ ਗੁਰਪ੍ਰੀਤ ਸਿੰਘ ਨੂੰ 333 ਅਤੇ ਸ਼੍ਰੀ ਕੇਵਲ ਸਿੰਘ ਨੂੰ 352 ਅਤੇ ਰੱਦ ਵੋਟਾਂ 20 ਕੁੱਲ ਪੇਲ ਹੋਈਆਂ ਵੋਟਾਂ 705 ਦਿਖਾਈਆਂ ਗਈਆਂ ਸਨ। ਵੋਟਾਂ ਦੀ ਗਿਣਤੀ ਦੀ ਕਾਰਵਾਈ ਮੁਕੰਮਲ ਹੋਣ ਉਪਰੰਤ ਵੋਟਾਂ ਸਬੰਧੀ ਰਿਕਾਰਡ ਨੂੰ ਲਿਫਾਫੇ ਵਿੱਚ ਸੀਲ ਕਰਕੇ ਟਰੰਕ ਨੂੰ ਵੀ ਬਾਹਰੋਂ ਸੀਲ ਕਰਨ ਉਪਰੰਤ ਜਿਲ੍ਹਾ ਖਜਾਨਾ ਦਫਤਰ, ਰੂਪਨਗਰ ਵਿਖੇ ਜਮ੍ਹਾਂ ਕਰਵਾ ਦਿੱਤਾ ਗਿਆ। ਇਸ ਤਰ੍ਹਾਂ ਪ੍ਰੋਜਾਈਡਿੰਗ ਅਫਸਰ ਵੱਲੋਂ ਨਤੀਜਾ ਮਿਤੀ 15-10-2024 ਨੂੰ ਗਰਾਮ ਪੰਚਾਇਤ ਆਮ ਚੋਣਾਂ ਦੇ ਸਮੇਂ ਪਿੰਡ ਪਥਰੇੜੀ ਜੱਟਾਂ ਦੇ ਸਰਪੰਚ ਦੀ ਚੋਣ ਦੀ ਗਿਣਤੀ ਸਬੰਧੀ ਤਿਆਰ ਕਰਨ ਸਮੇਂ ਗਲਤ ਗਿਣਤੀ ਕਰਦੇ ਹੋਏ ਗਲਤ ਰਿਜ਼ਲਟ ਤਿਆਰ ਕੀਤਾ ਗਿਆ ਹੈ। ਅਸਲ ਵਿੱਚ ਪਟੀਸ਼ਨ ਸ਼੍ਰੀ ਗੁਰਪ੍ਰੀਤ ਸਿੰਘ ਨੂੰ 352 ਵੋਟਾਂ ਪੇਲ ਹੋਈਆਂ ਹਨ , ਉਤਰਵਾਦੀ ਸ਼੍ਰੀ ਕੇਵਲ ਸਿੰਘ ਨੂੰ 333 ਵੋਟਾਂ ਪੇਲ ਹੋਈਆਂ ਹਨ। ਜਿਸ ਅਨੁਸਾਰ ਸ਼੍ਰੀ ਗੁਰਪ੍ਰੀਤ ਸਿੰਘ ਨੂੰ 19 ਵੱਧ ਵੋਟਾਂ ਪ੍ਰਾਪਤ ਹੋਈਆਂ ਹਨ। ਇਸ ਤਰ੍ਹਾਂ ਸ਼੍ਰੀ ਕੇਵਲ ਸਿੰਘ ਉਤਰਵਾਦੀ ਨੂੰ ਪ੍ਰੋਜਾਈਡਿੰਗ ਅਫਸਰ ਵੱਲੋਂ ਜੋ ਸਰਪੰਚ ਚੁਣਿਆ ਗਿਆ, ਉਹ ਗਲਤ ਹੈ। ਇਸ ਤਰ੍ਹਾਂ ਕਰਕੇ ਪ੍ਰੋਜਾਈਡਿੰਗ ਅਫਸਰ ਵੱਲੋਂ ਆਪਣੀ ਡਿਊਟੀ ਵਿੱਚ ਗੰਭੀਰ ਅਣਗਹਿਲੀ ਕੀਤੀ ਗਈ ਹੈ। ਜਿਸ ਸਬੰਧੀ ਵੱਖਰੇ ਤੌਰ ਤੇ ਮਾਨਯੋਗ ਵਧੀਕ ਡਿਪਟੀ ਕਮਿਸ਼ਨਰ (ਵਿਕਾਸ)-ਕਮ-ਜਿਲ੍ਹਾ ਚੋਣ ਅਫਸਰ, ਰੂਪਨਗਰ ਜੀ ਨੂੰ ਲਿਖਿਆ ਜਾਵੇ। ਇਨ੍ਹਾਂ ਉਕਤ ਤੱਥਾਂ ਦੀ ਰੈਸ਼ਨੀ ਵਿੱਚ ਪਟੀਸ਼ਨਰ ਦੀ ਮੇਜ਼ੂਦਾ ਪਟੀਸ਼ਨ ਮੰਨਜ਼ੂਰ ਕੀਤੀ ਜਾਂਦੀ ਹੈ ਅਤੇ ਪਟੀਸ਼ਨਰ ਸ਼੍ਰੀ ਗੁਰਪ੍ਰੀਤ ਸਿੰਘ ਪੁੱਤਰ ਹਰਭਜਨ ਸਿੰਘ ਵਾਸੀ ਪਿੰਡ ਪਥਰੇੜੀ ਜੱਟਾਂ ਬਲਾਕ ਰੂਪਨਗਰ ਤਹਿਸੀਲ ਸ਼੍ਰੀ ਚਮਕੌਰ ਸਾਹਿਬ ਜਿਲ੍ਹਾ ਰੂਪਨਗਰ ਦਾ ਜੇਤੂ ਸਰਪੰਚ ਘੋਸ਼ਿਤ ਕੀਤਾ ਜਾਂਦਾ ਹੈ। ਹੁਕਮ ਖੁੱਲੀ ਅਦਾਲਤ ਵਾ ਆਮਦਾ ਧਿਰਾਂ ਦੀ ਹਾਜ਼ਰੀ ਵਿੱਚ ਸੁਣਾਇਆ ਗਿਆ। ਇਨ੍ਹਾਂ ਹੁਕਮਾਂ ਦੀ ਕਾਪੀ ਮਾਨਯੋਗ ਪੰਜਾਬ ਰਾਜ ਚੋਣ ਕਮਿਸ਼ਨ, ਪੰਜਾਬ ਚੰਡੀਗੜ੍ਹ, ਮਾਨਯੋਗ ਵਧੀਕ ਡਿਪਟੀ ਕਮਿਸ਼ਨਰ (ਵਿਕਾਸ)-ਕਮ-ਜਿਲ੍ਹਾ ਚੋਣ ਅਫਸਰ, ਰੂਪਨਗਰ, ਉਪ ਮੰਡਲ ਮੈਜਿਸਟਰੇਟ, ਰੂਪਨਗਰ, ਬਲਾਕ ਵਿਕਾਸ ਅਤੇ ਪੰਚਾਇਤ ਅਫਸਰ, ਰੂਪਨਗਰ ਨੂੰ ਭੇਜਿਆ ਜਾਵੇ। ਮਿਸਲ ਬਾਅਦ ਤਰਤੀਬ ਬਾ ਤਕਮੀਲ ਰਿਕਾਰਡ ਰੂਮ ਦਾਖਲ ਹੋਵੇ।

ਸਹੀ/-

ਉਪ ਮੰਡਲ ਮੈਜਿਸਟਰੇਟ—ਕਮ—

ਚੋਣ ਟ੍ਰਿਬਿਊਨਲ, ਸ਼੍ਰੀ ਚਮਕੌਰ ਸਾਹਿਬ।

ਮਿਤੀ 3 ਜੁਲਾਈ, 2025